

Şeýtanyň ýedi görnüşi

Category: Geň-taňsy wakalar, Kitapcy

написано kitapcy | 23 январа, 2025

Şeýtanyň ýedi görnüşi ŞEÝTANYŇ ÝEDI GÖRNÜŞI

Hezreti Aýşanyň (r.a) şeýle diýendigi rowaýat edilýär: «Sahabalardan bir topary Allanyň Resulynyň (s.a.w) ýanyna gelmek üçin üýşüpdirler. Olaryň arasynda Ebu Bekir, Osman, Aly, Selman, Ammar ibn Ýasir (r.a) dagylar bar eken. Allanyň Resuly (s.a.w) olary garşylamak üçin daşary çykypdyr. Pygamberiň gyzgyny bolansoň, burçak-burçak derläpdir. Ol alnyny sylp üç gezek: «Nälet bolsun! Alla nälet etsin oňa» diýip başyny öňe egipdir. Hezreti Aly (r.a): «Ene-atam saňa gurban bolsun! Sen şumat kime gargadyň?» diýipdir. Hezreti Pygamber (s.a.w) şeýle jogap beripdir:

– Elbetde, peýdasyz Iblise, Allanyň duşmanyna. Onuň guýrugy öz artbujagyna girdi we ýedi ýumurtga guzlady. Ynha, şolar, Iblisiň adamzady ýoldan çykarmak bilen meşgullanýan ogullarydyr.

Birinjisiniň ady Müşhiş bolup, pl alymlary her dürli arzuw-hyýallara itermek bilen meşgul.

Ikinjisiniň ady Hadis bolup, ol adamlary namazdan sowaşdyrmak bilen meşgul. Ol näletsinem adamlara namazy ýatdan çykardýar, adamlary başga zatlar bilen güýmeýär, köp ukladýar. Irkilen kişä «Sen ukladyň» diýenlerinde: «O nähili, uklamak men» diýdirip, oňa täretsiz namaz kyldyrar. Janym elinde bolan Allaha ant içýärin! Şeýdip namazyny okanlaryň namaza beriljek sogabyň ýarysyny ýa dörtden birini beýle-de durdun, zerre sogap gazanmaz. Ortada diňe gazanan günäsi galar.

Üçünjisiniň ady Zelenbur bolup, ol bazarlarda aýlanýar. Satyjylara terezini kem çekmäge, söwdada ýalan sözlemäge, satan harydyny aldap satmaga, satýan zatlaryny geçginli etjek bolup her dürli aldaw-hilä ýüz urmaga iterýär.

Dördünjisiniň ady Betr bolup, ol gyssaga düşen adamy ýaka ýyrtmaga (şermendelik etmäge), ýüzüni dyrtmalamaga, töweregindäki kişilere we emläge zyýan bermäge, gargynç-

sögünçli doga-dilegleri etmäge iterýär. Şeýtmek bilen ol ýeter-ýetmezlikden we kynçylykdan gelyän sogabyň önüni bentlemäge çalyşar.

Bäşinjisiniň ady Menşüt bolup, ol ýalan-ýaşryk gürrüňleri ýaýratmaga, gep gezdirmäge, adamlary biri-birllerine göwnüýetmezçilik etdirip, adam kemsitmäge iterýär. Adamlar şular ýaly işleri etseler ymgyr köp günä gazanarlar.

Altynjysynyň ady Wasim bolup, ol zyna etdirmek bilen meşgul. Ol peläket erkekleri we aýal-gyzlary biri-birleri bilen zyna etmäge iterýär.

Ýedinjisiniň ady Awer bolup, ol ogurlyk bilen meşgul. Ol näletsiňen ogrynyň kalbyna: «Et şu ogurlygy. Bergiňden çykarsyň, yzyndan toba edäýmeli bor» diýip, was-wasylyk salar».

Mömin-musulmanyň etmeli işi – hemişe bu ýedi dürli şeýtana garşy sak durmak we edýän her bir işinde özüni şeýtandan daşdyr öýtmezlikdir (ýagny, hiç bir işde bütinleý dogry iş edýändirin öýdüp, arkaýynlyga düşmeli däl. -t.b.)

Abdylkadyr GEÝLANY.

«Kuran we Hadyslardan öwütler». Geň-taňsy wakalar